

Mikayıl Rəfili Nizami Gəncəvi irsinin tədqiqatçısı kimi

Nurlanə Məmmədova

AMEA Nizami Gəncəvi adına Ədəbiyyat İnstitutu. Azərbaycan.
E-mail: memmedovanurlane89@gmail.com

Annotasiya. Mikayıl Rəfili bədii yaradıcılığı və elmi əsərləri ilə ədəbiyyatşunaslıqda əhəmiyyətli yer tutur. Onun irsinin əsas hissəsini ədəbiyyatşunas və tənqidçi kimi çoxcəhətl fəaliyyəti təşkil edir. Xüsusilə, Nizami Gəncəvi yaradıcılığının araşdırılmasında, həlli vacib olan mübahisəli məsələlərin aydınlaşdırılmasında tənqidçinin xidmətləri böyükdür. Onun “Nizami” monoqrafiyası və qədim Azərbaycan ədəbiyyatı ilə bağlı tədqiqatlarında XX əsrin 30-40-cı illərində şairin yaradıcılığına müxtəlif istiqamətlərdən toxunduğu şahidi oluruq. Şairin poemalarının əsas mövzu və ideyasını təhlil cəlb edən ədəbiyyatşunas öz fərdi yanaşma tərzi ilə elmi ictimaiyyətin diqqətini cəlb etmişdir. Buna görə də Mikayıl Rəfilinin elmi fəaliyyətinin tədqiqata cəlb edilməsi bu günün prizmasından zəruri bir məsələdir və zaman keçidkə öz aktuallığını qoruyub saxlayır. Məqalədə məqsədimiz Nizaminin həyat və yaradıcılığı haqqında ədəbiyyatşunasın fərqli və özünəməxsus üslubunu üzə çıxarmaqdır. Bu məqsəddən irəli gələrək qarşımızda duran əsas vəzifə Mikayıl Rəfiliin ədəbiyyatşunaslıqda mövqeyini nümayiş etdirməkdir.

Açar sözlər: Mikayıl Rəfili, Nizami Gəncəvi, Azərbaycan dili, “Vis və Ramin” əsəri, poemalar

Məqalə tarixçəsi: göndərilib – 06.01.2023; qəbul edilib – 27.01.2023

Mikayil Rafili as a researcher of Nizami Ganjavi heritage

Nurlana Mammadova

Institute of Literature named after Nizami Ganjavi of ANAS. Azerbaijan.
E-mail: memmedovanurlane89@gmail.com

Abstract. Mikayil Rafili occupies an important place in literary studies with his artistic creativity and scientific works. The main part of his legacy is his multifaceted activity as a literary critic and critic. In particular, the services of the critic are great in the investigation of Nizami Ganjavi's work, in clarifying controversial issues that are important to resolve. In his “Nizami” monograph, researches related to ancient Azerbaijani literature, we witness that he touched the poet's work from different directions in the 30s and 40s of the 20th century. The literary critic, who analyzed the main themes and ideas of the poet's poems, attracted the attention of the scientific community with his individual approach. Therefore, the involvement of the scientific personality of Mikayil Rafili in the research is a necessary issue from the perspective of today and maintains its relevance as time passes. Our goal in the article is to reveal the different and unique style of the literary critic about Nizami's life and work. Based on this goal, the main task before us is to demonstrate Mikayil Rafili's position in literary studies.

Keywords: Mikayil Rafili, Nizami Ganjavi, Azerbaijani language, “Vis and Ramin”, poems

Article history: received – 06.01.2023; accepted – 27.01.2023

Giriş / Introduction

Bədii yaradıcılıqda zaman faktoru mühüm əhəmiyyətə malikdir. Zamanın sınağından keçib əsrlərlə yaşayan bədii mətnlər ədəbiyyatşunaslıqda hər bir dövrdə aktual araştırma obyektiñə çevrilir. Çünkü “zaman heç nədən çəkinmir, hissə də qapılmışdır və onun müttəfiqi yalnız obyektivlikdir” [2, s.64]. Bu cəhətdən, Nizami Gəncəvinin yaradıcılığı əsrlərdir diqqət mərkəzindədir. Buna səbəb həmin bədii nümunələrin müəllifinin subyektiv düşüncə müstəvisinin orijinallığı, gerçəkliyə sərbəst yanaşma tərzi, fikirlərinin bənzərsizliyi olmuşdur. Nizami yaradıcılığının əsas keyfiyyəti bədii təfəkkürün zirvəsinə yüksələ bilməsindədir. Nizaminin biliyinin və fikirlərinin dərinliyi, humanizmi, fəlsəfi görüşlərinin hər dövr üçün mahiyyətini qoruyub saxlaması, yaradıcılığında xalqa yaxınlığı bizə bu qənaətə gəlməyə əsas verir. Onun “Xəmsə”sinə daxil olan poemalarının düşünürçülük xüsusiyyəti oxucu və tənqidi fikri öz arxasında aparmış, nəzəri-estetik fikirdə həmişə hakim mövqeyini qoruyub saxlamışdır.

İllər keçdikdən sonra zamanın imtahanından üzüağ çıxan ədəbi-tənqid fikir də bu ədiblərin yaradıcılığının daha geniş şəkildə tanıdılmasında mühüm rol oynamışdır. Tənqidçi yüksək ideya və bədii keyfiyyətə malik əsərləri təbliğ etməklə ədəbiyyatşunaslıqda yazıçı və şairlərin yerini müəyyənləşdirmiş olur. Bununla da, elmi təfəkkürün gücü ilə bədii təfəkkürün ən incə detalları üzə çıxmış olur. Yazıçının subyektiv düşüncə tərzi tənqidçinin obyektiv baxışının bucağında aydınlığı ilə açılır. Ədəbiyyatşunaslıqda Nizami yaradıcılığına məqalə və ya monoqrafiya həcmində bir çox tənqidçilər toxunmuşlar. Bu araşdırmlarda şairin həyat və yaradıcılığının müəyyən tərəfləri üzə çıxmışdır. Mikayıl Rəfilinin “Nizami” monoqrafiyası kiçik həcmində baxmayaraq, yazıldığı dövr baxımından qoyulan problemlərin araşdırılması istiqamətində mühüm addimdır. Onun əsas məqsədi Nizaminin humanist dünyagörüşünü, yaradıcılığının xalqa bağlılığını üzə çıxarmaqdır.

Əsas hissə / Main Part

Mikayıl Rəfilin dünya poeziyasının qabaqcıl simalarının sırasında Nizaminin yerini düzgün müəyyənləşdirmiş, Şota Rustavelli, Nəvai, Xosrov Dəhləvi, Cami, Füzuli yaradıcılığında Nizaminin təsiri məsələsinə toxunmuşdur. Mikayıl Rəfilinin sovet quruluşunun çətin bir dönməndə bu məsələlərə diqqət yetirməsi təqdirəlayiq bir haldır. 1937-ci il represiya dalğasının təzə qurtardığı bir vaxtda Mikayıl Rəfilinin Nizami haqqında monoqrafiyası çap olunmuşdur.

M.Rəfilin Nizaminin Azərbaycan dilində də yazdığını təsdiq edən materialların varlığından bəhs etmiş, Nizaminin fars dilində yazmasını əsas gətirərək onu Azərbaycandan uzaqlaşdırmağa çalışan, onun azərbaycanlı olmasına şübhə etməyə şərait yarananlara qarşı öz iradını bildirmişdir: “Bunu nəzərdə tutmaq lazımdır ki, Azərbaycan ədəbiyyatının ən böyük nümayəndələri belə bəzən yalnız doğma Azərbaycan dilində deyil, bəlkə eyni zamanda bir sıra mühüm əsərlərini ərəb və fars dillərində yaratmışlar (Nəsimi, Füzuli, M.F.Axundov). Buna görə Azərbaycan orta əsr ədəbiyyatının məsələlərini həll etdikdə dil bizim üçün əsas olmamalıdır” [7, s.12-13].

Ədəbiyyatşunas Nizaminin Azərbaycan dilində yazdığını sübut edən mənbələr içərisində Lütfəli bəy Azərin “Atəşgədə” əsərindəki rəvayətə müraciət etmiş, Nizaminin “Leyli və Məcnun” əsərini Azərbaycan dilində yazmaq istəməsindən, Şirvanşah Axsitanın onun bu niyyətinə mane olmasından, Şirvanşahın poeməni fars dilində yazmasını şərt qoymasından, öz doğma dilində əsər yaza bilmədiyi üçün şairin dərin sarsıntı keçirməsindən bəhs etmişdir. Tənqidçinin bu nəticəyə gəlməsinə “Leyli və Məcnun” poemasının “Kitabın yazılımasının səbəbi” hissəsində şairin qələmə aldığı beytlər də şərait yaratmışdır:

“Türk dili yaramaz şah nəslimizə,
Əskiklik gətirər türk dili bizə.
Yüksək olmalıdır bizim dilimiz,
Yüksək yaranmışdır bizim nəslimiz”.

Qulluq halqasına düşdü qulağım,

Qan vurdu beynimə, əsdi dodağım. [4, s.34-35]

O, bu məsələlərin fonunda Nizami Gəncəvinin ana dilində yaza bilməməsinin real səbəbləri ni də üzə çıxarmışdır. Belə ki, XII əsrə rəsmi ədəbi dilin fars dili olması bu dilin şairlərin yaradıcılığında hakimliyini labüb edirdi.

Mikayıl Rəfili Nizami Gəncəvinin milli mənsubiyyəti məsələsini də aydınlaşdırmağı qarşısına məqsəd qoymuşdur. Nizaminin Gəncədən yoxsa, Qumdan olması faktının araşdırılması istiqamətində tənqidçinin tarixi fakt və mənbələrə müraciət etməsi, şairin əslən haralı olması haqqında olan tərəddüdü, mübahisəli məsələlərin hansı səbəbdən qaynaqlandığına aydınlıq gətirilməsi Mikayıl Rəfilinin mənbələrə ötəri yanaşmadığını göstərirdi. Nizaminin “Xəmsə”sinin sonunda Qum şəhərinin adı olan rübənin sonradan əl yazılarının üzünü köçürənlər tərəfindən əsərə salındığını, şairin ilk əl yazılarında bu rübənin olmadığını vurgulamışdır. Bu zaman tədqiqatçının fikirlərində iki yanaşma üzə çıxır:

1. Nizami Gəncəvinin əslən Gəncədən olması faktının isbatı
2. Nizaminin ata-babasının Qumdan Gəncəyə gəlmə ehtimalı

Tənqidçi təhlillərində Nizaminin poemalarının Azərbaycan həyatı ilə bağlılığı məsələsinə xüsusi diqqət yetirmiş, şairin düşüncə tərzini milli mədəniyyətimizlə əlaqələndirmişdir. O, eyni zamanda “Sirlər xəzinəsi” əsəri ilə “Kəlilə və Dimnə”, “Xosrov və Şirin” poeması ilə “Vis və Ramın”, “Leyli və Məcnun” poeması ilə Şekpirin “Romeo və Cülyetta” əsəri, “İskəndərnəmə” poeması ilə Homerin “İliada”sı arasında bənzərliklərin olduğunu qeyd etməklə Nizaminin dünya ədəbiyyatında yerini və mövqeyini müəyyənləşdirməyə çalışmış, onun əsərlərinin dünya ədəbiyyatına təsirini xüsusilə vurgulamışdır. “Sirlər xəzinəsi” əsərində Nizaminin nəsihətamız, filosof təbiəti, “Xosrov və Şirin” və “Leyli və Məcnun” poemasında aşiqanə-romantik şəxsiyyəti, “Yeddi gözəl” poemasında psixoloji-analitik qabiliyyəti nəzərdən keçirilmiş, “İskəndərnəmə” poemasında vətənpərvər sənətkar kimi diqqətə çatdırılmışdır. Nizami Gəncəvinin poemalarının təhlili zamanı ümumi bir xüsusiyyət ortaya çıxmışdır: Humanist şair obrazı. Rəfili şairin humanizmini belə səciyyələndirmişdir: “Xalqa, insana qarşı məhəbbət, ədalətsiz və zülmkar hakimlərə qarşı kəskin nifrət, insan ruhunun dərinliklərinə dala bilmək ustalığı Nizamiyə öz dahi və ilhamlı qələmi ilə ən böyük sənət əsərləri yarada bilməsinə imkan vermişdir. Elə əsərlər ki, humanist bir ruhla, insaniyyət pərvənliliklə, həyat eşqi ilə doludur” [3, s.97].

Mikayıl Rəfili Nizaminin “Xosrov və Şirin”, “Leyli və Məcnun”, “Yeddi gözəl”, “İskəndərnəmə” əsərlərini roman kimi dəyərləndirmiş, “Sirlər xəzinəsi”nin onun yaradıcılığında ayrıca bir yer tutduğu qənaətinə gəlmişdir. Nizami Gəncəvi bu ilk poemasını 35 yaşında yazmışdır. Nizaminin yaradıcılığa mükəmməl bir əsərlə başlaması məsələsi tənqidçini düşündürən başlıca amildir. “Sirlər xəzinəsi” kimi tərbiyəvi və didaktik bir əsərin meydana gəlməsini səciyyələndirən real səbəblər vardır. Tənqidçinin fikrincə, yaradıcılıq yolundakı təcrübə sayəsində belə bir mükəmməl əsər ortaya çıxa bilər. Yəni Nizami Gəncəvi bu əsəri yazana qədər artıq ustad sənətkar kimi tanınmışdır. Bildiyimiz kimi, şairin 20 min beytlik divanı olmuş, “Leyli və Məcnun” əsərində “Divani” olduğunu qeyd etmişdir. Divana daxil olan lirik şeirlər “Sirlər xəzinəsi” əsərindən əvvəl yazılıb lərdi. Müəllif belə bir iddia irəli sürür ki, Nizami Gəncəvi yaradıcılığa “Sirlər xəzinəsi” əsəri ilə başlamamış, onun bundan əvvəl irihəcmli başqa bir əsəri olmuşdur. Mikayıl Rəfili “Vis və Ramın” əsərinin Nizami Gəncəviyə məxsusluğunu isbat etməyə çalışmışdır. 1939-cu ildə çap olunan “Nizami” monoqrafiyasındaki fikirləri onun bu problemə yanaşmasındaki ziddiyətləri ortaya çıxarı: “Çox mümkünür ki, Nizaminin şeir divanının müəyyən hissəsi də onun gənclik dövrünə aiddir. Hər halda şairin yaradıcılıq inkişafı hər hansı bir şəkildə təşəkkül etsə də, o, 1179-cu ildə ilk böyük əsərini tamamlamışdır. Şair bu əsərinin adını “Məxzənül əsrar”, yəni “Sirlər xəzinəsi” qoymuşdur” [3, s.29-30].

Mikayıl Rəfilinin tədqiqatından üç nəticə hasil olur:

1. “Vis və Ramın” əsərinin Fəxrəddin Gürgani tərəfindən yazılması şübhəli bir məsələdir.
2. “Vis və Ramın”in Nizami Gəncəvi tərəfindən yazılı bilməsi ətrafında elmi tədqiqatlar davam etdirilməlidir.
3. “Vis və Ramın” XI əsrə deyil, XII əsrə yazılmışdır.

4. “Vis və Ramin” əsəri Nizami Gəncəvinin “Xosrov və Şirin” əsərini xatırladır.

“Vis və Ramin” əsəri barədə ədəbiyyatşunaslıqda mübahisəli fikirlər çoxdur. Bu əsərin müellifinin kimliyi məsələsi həmişə diqqət mərkəzində olmuşdur. Dövlətşah Səmərqəndi, Lütfəli bəy Azər, Abbasqulu ağa Bakıxanov bu əsərin müəllifinin Nizami Gəncəvi olduğu fikrindədirler. Məhəmməd Oufi, Həmdullah Mustafa Qəzvini, Əbdürəhman Cami, Qulamhüseyn Beqdelinin fikrincə isə bu əsər Fəxrəddin Gürgani tərəfindən yazılmışdır. Maraqlıdır ki, Mikayıl Rəfili 1941-ci ildə nəşr olunan “Древняя Азербайджанская литература” kitabında bu əsərin Gürgani tərəfindən yazıldığını qeyd etmişdir: “XI əsrə Firdovsinin “Şahnamə”sindən sonra İran şairi Fəxrəddin Gürganının 1048-ci ildə yazdığı “Vis və Ramin” adlı məşhur poeması meydana çıxmış idi” [6, s.55]. Lakin 1947-ci ildə Nizami Gəncəvinin yubileyi münasibətilə yazdığı, kollektiv məqalələr toplusuna təqdim etdiyi “Vis və Ramin” problemi” məqaləsində bu əsərin müəllifi kimi Nizami Gəncəvinin adını qeyd etmiş, əvvəlki fikirlərini təkzib etmişdir.

“Vis və Ramin” əsərinin müqəddiməsində Fəxrəddin Gürganinin adı çəkilmişdir. Tənqidçi əsərin əvvəlində Sultan Toğrul tərəfində İsfahana vali təyin olunan Əbu-Nəsrlə Fəxrəddin Gürganinin əhvalatının təsvirinin onun müəllifinin kimliyini ortaya qoymadığını, bu əhvalatın uydurma ola biləcək ehtimalını nəzərdən qaçırırmır. Onun qənaətinə, əsərdə “şair özünün kim olduğunu nəql etmək istəyirdi, o zaman özündən üçüncü bir şəxs kimi bəhs etməyə heç bir ehtiyac yox idi” [5, s.155].

Mikayıl Rəfili “Xosrov və Şirin” əsəri ilə “Vis və Ramin” əsəri arasındaki oxşarlıqları azad sevginin tərənnümü ətrafında təhlil edərək isbatlamağa cəhd göstərmişdir. Eyni məhəbbət konsepsiyası, həyat hadisələrinin eyni şəkildə həll edilməsi ədəbiyyatşunası bu nəticəyə gəlməyə yönəldirmişdir. Hər iki əsərin müəllifinin eyni olmasını təsdiq etmək üçün əsərlərin özünə müraciət etmiş, sitatlar əsasında öz elmi iddialarına aydınlıq gətirmiştir. Eşq macərasının üç qəhrəman arasında davam etməsi (Möbid, Vis və Ramin; Xosrov, Şirin və Fərhad; Leyli, Məcnun və İbn-Səlam), əsərlərin aşiq obrazlarının başqa qadınları sevməsi (Visdən ayrılan Raminin Gülə aşiq olması, Şirindən ayrılan Xosrovun Məryəmi alması), məşuq obrazlarının sevgidə sadıq olması, xəyanəti bağışlaması, sevgililərin sevə-sevə bir-birlərini rədd etməsi, sonra yenidən onların qovuşması epi-zodları müəllifin bu nəticəyə gəlməsinin təsadüfi bir hadisə olmadığını təsdiq edir. Lakin onu da unutmaq olmaz ki, Nizami əsərlərində təkrara yol verməzdi. Onun hər bir poemasında fərqli sənətkarlıq xüsusiyyətlərinin olduğu danılmazdır. Məsələnin bu tərəfi bu əsərin Nizami Gəncəvi tərəfində yazılmışına şübhə oyadır. Əsərin yazılmış tarixi haqqında ədibin irəli sürdüyü iddialar onu XII əsrin məhsulu kimi göstərirdi. “Vis və Ramin” əsərində təsvir olunan məhəbbətin XI əsr-də yazılmazı məsələsinin reallığı əks etdirmədiyi, İranda bu əsərin yaranması üçün əlverişli şəraitin olmadığı qənaətinə gəlirdi.

Mikayıl Rəfilinin 40-cı illərdə araşdırıb üzə çıxarmağa çalışdığını, gələcək nəsillər üçün vacib problem kimi ortaya qoyduğu bu tarixi gerçəklilik XXI əsrə öz həllini tapmışdır. “Vis və Ramin” əsərinin müəllifinin Fəxrəddin Gürgani olduğu təsdiqlənmiş, bu əsəri Nizaminin yaradıcılıq xəttindən ayıran xüsusiyyətlər diqqətə çatdırılmışdır: “Nizami Gəncəvinin “Xosrov və Şirin” əsərində qoyduğu humanist konsepsiyalar onun əsərini Fəxrəddin Gürganinin poemasından əsaslı şəkildə fərqləndirir. Nizaminin “Xosrov və Şirin” poemasında qoyulan böyük bəşəri problemlər – ictimai ədalət, dövlət quruculuğu məsələləri, Xosrov, Şirin və Fərhad kimi yüksək və kamil obrazların işiğında “Vis və Ramin” əsərinin qəhrəmanları mənəvi cəhətdən nümunəvi obraz səviyyəsinə qalxa bilmirlər, cahiliyyə dövrünün adət-ənənəsi və əxlaq tərzinin qurbanlarıdır” [1, s.719-720].

“Vis və Ramin” əsərinin Nizami Gəncəviyə məxsusluğunda gəlmiş olduğu yanlış mülahizələrə baxmayaraq, “Xəmsə”nin, şairin yaradıcılığının əsas ideya və mövzu qaynaqları, sənətkarlıq xüsusiyyətləri haqqındaki fikirləri elmi cəhətdən əsaslandırılmışdır. Onun bir sözündə həqiqət vardır ki, “Nizami o qədər böyük və zəngin bir sənətkardır ki, “Vis və Ramin” onun şöhrətini artırıb əksildə bilməz” [5, s.154]. Həm də müəllifin əsas niyyəti bu mübahisəli problemə həll yolu tapmaqdır. Bu da bir həqiqətdir ki, Mikayıl Rəfilinin milli ədəbiyyat tarixinin yazılmışında böyük xidmətlərindən biri də klassik irslə bağlı apardığı tədqiqatlardır.

Nəticə / Conclusion

Nizami Gəncəvi, klassik irlə bağlı tədqiqatlarda bu araşdırmanı aparan ədəbi sima ədəbiyyat tarixçisi kimi özünü göstərir, öz fikirlərindən çox ümumiləşmiş təhlil istiqamətindən məsələyə yanaşır, tənqididə düşüncə tərzini az nümayiş etdirirdi. Bu tipli əsərlərin yazılımasının əsas məqsədi müəllifin həyat və yaradıcılığı ilə müəyyən bir oxucu kütləsini tanış etməkdir. Mikayıl Rəfilinin Nizami Gəncəvi yaradıcılığına yanaşmasında isə ədəbi-tənqid fikirlər üstünlük təşkil edir. Rəfili ümumi axının arxasında getməmiş, heç kimdən çəkinmədən mülahizələrini diqqətə çatdırılmış, subyekтив fikirlərinə aydınlıq gətirməyi bacarmışdır. Doğrudur, tənqidçinin araşdırmasında elmi cəhətdən tam həllini tapmamış fikirlər mövcuddur. Bu tədqiqatların XX əsrin 30-40-cı illərində aparıldığını nəzərə alsaq, bu qəbul ediləndir. Bir tənqidçi olaraq öz fikirlərini ifadə edib çərçivələri qırmaq cəhdi Mikayıl Rəfilinin yaradıcılıq yolunu səciyyələndirən əsas cəhətdir. Nizami Gəncəvi yaradıcılığının araşdırılması istiqamətində onun tədqiqatları mühüm bir addımdır və ədəbiyyatşunaslıqda özünü Nizami irlisinin tədqiqatçısı kimi tanıda bilmışdır.

Ədəbiyyat / References

1. Allahverdiyeva, Z. Nizami Gəncəvi və Fəxrəddin Gürgani. Nizami Gəncəvi: həyatı və yaradıcılığı. Sənətkarın elmi pasportu – 25 (Kollektiv). – Bakı: Elm, 2021.
2. Elçin. Məsuliyyətimizi nə üçün janrıñ boynuna atırıq? – Bakı: Təhsil, 2019.
3. Mikayıl, R. Nizami (həyatı və yaradıcılığı). – Bakı: Azərnəşr, 1939.
4. Nizami, G. Leyli və Məcnun. – Bakı: Lider, 2004.
5. Rəfili, M. “Vis və Ramin” problemi. Nizami (Məqalələr və tədqiqlər). Azərbaycan SSR Nazirlər Soveti Yanında Nizami Yubileyi Komitəsi, Azərbaycan Sovet Yazıçıları İttifaqı ; red. S.Vurğun. K.4. – Bakı: Azərnəşr, 1947.
6. Rafigli, M. Древняя Азербайджанская литература. – Баку: Издание НКП Азербайджанской ССР, 1941.
7. Rafigli, M. Низами (Жизнь и творчество). – Баку: Изд. Союза писателей, 1939.

Микаил Рафили как исследователь наследия Низами Гянджеви

Нурлана Мамедова

Институт литературы имени Низами Гянджеви. Азербайджан.

E-mail: memmedovanurlane89@gmail.com

Резюме. Микаил Рафили занимает важное место в литературоведении своим художественным творчеством и научными трудами. Главной частью его наследия является многосторонняя деятельность литературоведа и критика. В частности, велики заслуги критика в исследовании творчества Низами Гянджеви, в выяснении важных для разрешения спорных вопросов. В его монографии “Низами”, исследованиях, связанных с древней азербайджанской литературой, свидетельствуется, что он коснулся творчества поэта с разных сторон в 30-х и 40-х годах 20-го века. Литературовед, проанализировавший основные темы и идеи стихотворений поэта, привлек внимание научной общественности своим индивидуальным подходом. Поэтому привлечение научной личности Микаила Рафили к исследованиям является необходимым вопросом с точки зрения сегодняшнего дня и сохраняет свою актуальность с течением времени. Цель статьи – раскрыть различный и неповторимый стиль литературоведа о жизни и творчестве Низами. Исходя из этой цели, основная задача, автора статьи, состоит в том, чтобы продемонстрировать позицию Микаила Рафили в литературоведении.

Ключевые слова: Микаил Рафили, Низами Гянджеви, азербайджанский язык, “Вис и Рамин”, стихи